



## 70 sena mill-ewwel dehra tal-Banda San Pawl fil-pubbliku

Tagħrif miġbur minn Keith Muscat

Fl-artiklu li deher fil-pubblikazzjoni li f'arġet għall-festa tas-sena l-oħra (2017), rajna kif bil-hidma tal-Wisq Reverendu Kappillan Patri Ġann Franġisk Grima twaqqaf is-*St Paul's Bay Club* fl-1946. Rajna wkoll kif dan il-Każin sab sede u kompla jiżviluppa sakemm fil-21 ta' Marzu 1947, is-Segretarju informa lill-Kumissarju tal-Pulizija li fil-Każin kienet iffurmata banda u b'hekk is-Socjeta' issa saret wahda filarmonika. L-istorja tagħna f'din il-pubblikazzjoni se tkompli propju minn hemm.

Il-Kumitat, meta twaqqfet il-Banda San Pawl fl-1947, kien iffurmat hekk :

|                       |   |
|-----------------------|---|
| Presidenti Onorarji : | W.R. Patri Ġann Franġisk Grima OFM. Conv.<br>Dr. Bonavia<br>Baruni Victor Chappelle |
| President:            | Dr. J Attard Montalto LLD   |
| Viċi President        | Lewis Borg  |
| Segretarju            | John Muscat   |
| Assistent Segretarju  | Peter Campbell  |
| Kaxxier               | Joseph Catania  |
| Assistent Kaxxier     | Anthony Cassar  |
| Direttur              | Emmanuel Chetcuti   |
| Membri                | Vincent Dimech<br>Ġamri Galea<br>Joseph Magro<br>Joseph Busuttil<br>Benjamin Sammut |
| Awditur               | Ġuże Murgo  |
| Surmast Direttur      | Mro. Emanuele Gauci   |

Fis-seduta li saret fil-Każin fit-30 ta' Marzu 1947 naraw kif il-Kumitat iddeċieda li jixtri l-istrumentatura tal-Banda minghand is-Sur Lucia tal-Belt Valletta. Saru wkoll l-arrangamenti neċessarji sabiex is-Surmast Emanuele Gauci jkun jista' jabita fil-Każin meta' jkun hemm il-lezzjonijiet. Fil-laqgħa li saret fit-8 ta' Ġunju 1947 il-President Dr J Attard Montalto LLD u l-Kaxxier Joseph Catania intgħażlu mill-Kumitat sabiex jirrapprezentaw lill-Kumitat f'laqgħa tal-Każini li kellha ssir fl-Universita' Rjali ta' Malta, nhar l-14 ta' Ġunju 1947. Fl-istess laqgħa ġie deċiż ukoll li kull bandist li kien qiegħed jitgħallem kellu jhallas is-somma ta' 6 d fil-ġimgha.

Ghall-festa li saret f'Lulju ta' dik is-sena nsibu li l-Kazin hallas l-ispejjeż tan-nar li kien jikkonsisti fi tlett elef biċċa musketterija, elfejn murtal tal-kulur u elf bomba. Dawn nhadmu minn Ċensu ta' Bistra flimkien ma xi nies oħra.

## IT-TIELET LAQGHA ĠENERALI

It-tielet Laqgħa Ġenerali saret fil-Kazin nhar l-4 ta' Jannar 1948 u għaliha attendew 33 soċju. Il-Kumitat għas-sena 1948 gie elett b'votazzjoni sigrieta u kien iffurmat hekk :

|                    |   |
|--------------------|---|
| President Onorarju | W R Patri Ġann Frangisk Grima OFM Conv. |
| President          | Dr. J. Attard Montalto LLD              |
| Viċi President     | Lewis Borg                              |
| Segretarju         | Dr. George Muscat MD                    |
| Asst. Segretarju   | Joseph Briffa                           |
| Kaxxier            | Joseph Catania                          |
| Asst. Kaxxier      | Anthony Cassar                          |
| Membri             | Ġanni Galea                             |
|                    | Midju Kirkop                            |
|                    | Dwardu Sammut                           |
|                    | Joseph Cuschieri                        |
|                    | Pawlu Chetcuti                          |
|                    | Giuseppe Briffa                         |
|                    | Joseph Busuttil                         |
|                    | Bennie Sammut                           |
|                    | Vincent Dimech                          |

L-ewwel laqgħa tal-Kumitat saret fil-Kazin fl-4 ta' Frar 1948. Mro. Emanuele Gauci nhatar mill-Kumitat sabiex jirrapprezenta lill-Kazin mal-*Malta Band Clubs Association*. Is-Surmast gie nkarigat ukoll sabiex jixtri l-muzika għall-Banda. Ġamri Galea inhatar bhala Arkivista filwaqt li Pawlu Chetcuti ingħata l-inkarigu li jiehu hsieb l-istrumentatura. Il-Kumitat f'din is-seduta iddeċieda li japplika għal Banka tal-Lottu. Fis-seduta li saret nhar it-28 ta' Settembru 1948, Joseph Catania inhatar bhala Segretarju minflok Dr George Muscat MD. Naraw ukoll li fl-4 ta' Lulju 1948 kienet saret fiera.

Il-Banda San Pawl, fost il-ferħ tal-partitarji, għamlet l-ewwel servizz tagħha nhar il-**25 ta' Lulju 1948**, f'San Pawl il-Baħar fl-okkazżjoni tal-festa titolari. F'din l-okkazżjoni l-Kazin gie pprezentat b'bandalora sabiex tibqa tifkira ta' dan il-jum storiku.

Kienet gurnata memorabbli għar-rahall ta' San Pawl il-Baħar u numru kbir ta' nies akkompanjaw il-marċ li beda mix-Xemxija u għadda minn bosta toroq tar-rahall. Dik is-sena il-Banda daqqet għall-gimgha shieħa u għaddiet mit-toroq kollha tar-rahall, li dak iż-żmien kien ferm iżgħar milli hu illum. Il-Banda kienet iffurmata minn 70 jew 80 element li kienu kważi kollha minn San Pawl il-Baħar, Burmarrad u partijiet oħra li jmissu mar-rahall tagħna. F'Ottubru 1948, il-Banda San Pawl għamlet it-tieni programm tagħha, din id-darba fir-rahall ta' Burmarrad. Minn dak iż-żmien il-Banda qatt ma' naqset milli tiehu sehem fil-festa tal-parroċċa u daqqet f'numru ta' festi u okkazżjonijiet oħrajn.